

**മധുരമായ കുട്ടികളേ - ആദ്യം ഓരോരുത്തരിലും ഈ മന്ത്രം നല്ല രീതിയിൽ ഊട്ടി ഉറപ്പിക്കു നിങ്ങൾ ആത്മാവാൻ, നിങ്ങൾക്ക് അച്ഛനെ ഓർമ്മിക്കണം, ഓർമ്മയിലൂടെ മാത്രമേ പാപം നശിക്കൂ.**

**ചോദ്യം -** നിങ്ങൾ ഇപ്പോൾ ചെയ്തുകൊണ്ടിരിക്കുന്ന സത്യമായ സേവ എന്താണ്?

**ഉത്തരം -** പതിതമായ ഭാരതത്തെ പാവനമാക്കണം - ഇതാണ് സത്യമായ സേവ. ലോകത്തിലെ മനുഷ്യർ ചോദിക്കുന്നു നിങ്ങൾ ഭാരതത്തിലെ എന്ത് സേവനമാണ് ചെയ്യുന്നത്? നിങ്ങൾ അവർക്ക് പറഞ്ഞു കൊടുക്കണം നമ്മൾ ശ്രീമത്തനുസരിച്ച് ഭാരതത്തിന്റെ അങ്ങിനെയുള്ള ആത്മീയ സേവനം ചെയ്യുന്നു, അതിലൂടെ ഭാരതം ഡബിൾ കിരീടധാരിയായി മാറട്ടെ. ശാന്തിയും സമൃദ്ധിയും നിറഞ്ഞിരുന്ന ഭാരതത്തിന്റെ സ്ഥാപനയാണ് നമ്മൾ ചെയ്തുകൊണ്ടിരിക്കുന്നത്.

**ഓംശാന്തി.** ഏറ്റവും ആദ്യത്തെ പാഠമാണ് - കുട്ടികളേ, സ്വയം ആത്മാവാണെന്നു മനസ്സിലാക്കണം അഥവാ മന്മനാഭവ, ഇത് സംസ്കൃത അക്ഷരമാണ്. കുട്ടികൾ സേവ ചെയ്യുമ്പോൾ അവർക്ക് ആദ്യം ഭഗവാനെക്കുറിച്ച് പഠിപ്പിക്കണം. ആരെങ്കിലും വരുകയാണെങ്കിൽ അവരെ ശിവബാബയുടെ ചിത്രത്തിനു മുന്നിലേക്ക് കൊണ്ടു പോകണം, മറ്റൊരു ചിത്രത്തിന്റെയും മുന്നിലല്ല. ഏറ്റവും ആദ്യം ബാബയുടെ ചിത്രത്തിനു മുന്നിലേക്കു കൊണ്ടു പോയി അവരോട് പറയണം - ബാബ പറയുകയാണ് സ്വയം ആത്മാവെന്നു മനസ്സിലാക്കി എന്നെ ഓർമ്മിക്കണമെന്ന്. ഞാൻ നിങ്ങളുടെ പരമമായ അച്ഛനാണ്, ടീച്ചറാണ്, സർഗുരുവാണ്. എല്ലാവരെയും ഈയൊരു പാഠം പഠിപ്പിക്കണം. അവിടെ നിന്നു തന്നെ വേണം ആരംഭിക്കുവാൻ. സ്വയം ആത്മാവെന്നു മനസ്സിലാക്കി എന്നെ ഓർമ്മിക്കുക കാരണം പതിതമായ നിങ്ങളാണ് പാവന സതോപ്രധാനമായിത്തീരുന്നത്. ഈയൊരു ശബ്ദത്തിൽ തന്നെ എല്ലാ കാര്യങ്ങളും വരുന്നുണ്ട്. പക്ഷേ എല്ലാവരും അങ്ങനെ ചെയ്യുന്നില്ല. ബാബ പറയുന്നു ആദ്യമാദ്യം ശിവബാബയുടെ ചിത്രത്തിലേക്കു തന്നെ കൊണ്ടുപോകണം. ഇതാണ് പരിധിയില്ലാത്ത അച്ഛൻ. ബാബ പറയുന്നു എന്നെ മാത്രം ഓർമ്മിക്കൂ. സ്വയം ആത്മാവെന്നു മനസ്സിലാക്കുകയാണെങ്കിൽ ദുഃഖത്തിന്റെ തോണി മറുകര കടക്കുന്നു. ഓർമ്മിച്ച് ഓർമ്മിച്ച് പവിത്രമായ ലോകത്തേക്ക് എത്തുക തന്നെ വേണം. ഈ പാഠം ഓരോ മണിക്കൂറിലും കുറഞ്ഞത് മൂന്നു മിനിറ്റ് ഓർമ്മിച്ച് പക്കയാക്കണം. ബാബയെ ഓർമ്മിച്ചുവോ? ബാബ അച്ഛനാണ്, രചനയുടെ രചയിതാവുമാണ്. രചനയുടെ ആദി മദ്ധ്യ അന്ത്യത്തെക്കുറിച്ച് അറിയാം കാരണം മനുഷ്യ സൃഷ്ടിയാകുന്ന വ്യക്ഷത്തിന്റെ ബീജസ്വരൂപനാണ്. ആദ്യമാദ്യം ഇത് നിശ്ചയം ചെയ്തിരിക്കണം. ബാബയെ ഓർമ്മിക്കുന്നുണ്ടോ? ഈ ജ്ഞാനം ബാബ തന്നെയാണ് നൽകുന്നത്. ഞങ്ങൾ താങ്കൾക്കു നൽകുന്ന ഈ ജ്ഞാനവും ബാബയിൽ നിന്നും നേടിയതാണ്. ആദ്യമാദ്യം ഈയൊരു മന്ത്രം പക്കാ ആക്കണം - സ്വയം ആത്മാവെന്നു മനസ്സിലാക്കി ബാബയെ ഓർമ്മിക്കുകയാണെങ്കിൽ ധനവാനായിമാറും. ഇതിനെക്കുറിച്ചും മനസ്സിലാക്കി കൊടുക്കണം. ഏതുവരെ ഈ കാര്യം മനസ്സിലാക്കുന്നില്ലയോ അതുവരെയ്ക്കും മുമ്പോട്ട് ചുവട് വെക്കരുത്. ഇങ്ങനെ ബാബയുടെ പരിചയത്തിനുമേൽ 2-4 ചിത്രങ്ങൾ ഉണ്ടായിരിക്കണം. ഇതിനെക്കുറിച്ച് നല്ല രീതിയിൽ മനസ്സിലാക്കി കൊടുക്കുകയാണെങ്കിൽ അവരുടെ ബുദ്ധിയിലേക്ക് വരും - നമുക്ക് ബാബയെ ഓർമ്മിക്കണം, ബാബ തന്നെയാണ് സർവ്വശക്തൻ, ബാബയെ ഓർമ്മിക്കുന്നതിലൂടെ മാത്രമാണ് പാപം നശിക്കുന്നത്. ബാബയുടെ മഹിമ വളരെയധികം വ്യക്തമാണ്. ആദ്യമാദ്യം ഇത് തീർച്ചയായും മനസ്സിലാക്കി കൊടുക്കണം - സ്വയം ആത്മാവാണെന്നു മനസ്സിലാക്കി ബാബയെ ഓർമ്മിക്കണം. ദേഹത്തിന്റെ സർവ്വ സംബന്ധങ്ങളും മറന്നേക്കൂ. ഞാൻ സിക്ക് ധർമ്മത്തിലുള്ള ആളാണ്, ഇന്നാളാണ്.... ഇതെല്ലാം തന്നെ വിട്ട് ഒരേയൊരു ബാബയെ ഓർമ്മിക്കണം. ആദ്യം ബുദ്ധിയിൽ ഈയൊരു മുഖ്യമായ കാര്യത്തെ ഇരുത്തണം. ആ ബാബ തന്നെയാണ് പവിത്രതയുടെയും, സുഖ- ശാന്തിയുടെയും സമ്പത്ത് നൽകുന്നത്. ബാബ തന്നെയാണ് നമ്മുടെ സംസ്കാരത്തെ ഉദ്ധരിക്കുന്നത്. അപ്പോൾ ബാബയ്ക്ക് ചിന്ത വന്നു - വളരെയധികം ആവശ്യമായ ആദ്യത്തെ പാഠം തന്നെ നല്ല രീതിയിൽ പക്കാ ആക്കുന്നില്ല. എത്രത്തോളം ഇത് നല്ല രീതിയിൽ അഭ്യസിക്കുന്നുവോ അത്രത്തോളം ബുദ്ധിയിൽ ഓർമ്മ നിൽക്കുന്നു. ബാബയുടെ പരിചയം നൽകുന്ന കാര്യത്തിൽ അഞ്ച് മിനിറ്റ് എടുക്കേണ്ടി വന്നാലും ഒരിക്കലും പിന്മാറരുത്. വളരെ രൂപിയോടെ അവർ ബാബയുടെ മഹിമ കേൾക്കും. ബാബയുടെ ഈ ചിത്രമാണ് മുഖ്യം. ക്യൂ മുഴുവനും ഈ ചിത്രത്തിനു മുന്നിലായിരിക്കണം. എല്ലാവർക്കും ബാബയുടെ സന്ദേശം നൽകണം. പിന്നീടാണ് രചനയുടെ ജ്ഞാനം, എങ്ങനെ ചക്രം കറങ്ങുന്നു. എങ്ങനെയാണോ മസാല പൊടിച്ച്-പൊടിച്ച് അതിനെ വളരെ നേരിയതാക്കി മാറ്റുന്നത്. നിങ്ങൾ ഈശ്വരീയ ദൂതരാണ്, അപ്പോൾ നല്ല രീതിയിൽ ഓരോ കാര്യവും ബുദ്ധിയിൽ ഇരുത്തണം കാരണം ബാബയെ അറിയാത്തതിനാൽ എല്ലാവരും നിർധനരാണ്. പരിചയം

നൽകണം, ബാബ സുപ്രീമായ അച്ഛനാണ്, ടീച്ചറാണ്, സദ്ഗുരുവാണ്. മൂന്നും പറയുന്നതിലൂടെ സർവ്വ വ്യാപി എന്ന കാര്യം ബുദ്ധിയിൽ നിന്നും ഇല്ലാതായിത്തീരുന്നു. ആദ്യം ഈയൊരു കാര്യം ബുദ്ധിയിൽ ഇരുത്തണം. ബാബയെ ഓർമ്മിച്ചാൽ മാത്രമേ നിങ്ങൾക്ക് പതിതത്തിൽ നിന്നും പാവനമാകാൻ സാധിക്കൂ. ദൈവികഗുണങ്ങളും ധാരണ ചെയ്യണം. സതോപ്രധാനമായിത്തീരണം. നിങ്ങൾ അവർക്ക് ബാബയുടെ ഓർമ്മ ഉണർത്തണം, ഇതിൽ നിങ്ങൾ കൂട്ടികളുടെയും നന്മ അടങ്ങിയിരിക്കുന്നു. ഇതിലൂടെ നിങ്ങളും മന്മ നാഭവയായിരിക്കും.

നിങ്ങൾ സന്ദേശവാഹകരാണെങ്കിൽ ബാബയുടെ സന്ദേശം നൽകണം. ഒരു മനുഷ്യനുപോലും ഇത് അറിയില്ല, ബാബ നമ്മുടെ അച്ഛനുമാണ്, ടീച്ചറുമാണ്, സദ്ഗുരുവുമാണ് എന്നുള്ള കാര്യം. ബാബയുടെ പരിചയം ലഭിക്കുന്നതിലൂടെ അവർ സന്തുഷ്ടമായിത്തീരുന്നു. ഭഗവാനുവാച എന്നെ മാത്രം ഓർമ്മിക്കുകയാണെങ്കിൽ നിങ്ങളുടെ പാപം നശിക്കുന്നു. ഇതും നിങ്ങൾക്ക് മാത്രമാണ് അറിയുന്നത്. ഗീതയോടൊപ്പം മഹാഭാരതയുദ്ധവും കാണിക്കുന്നുണ്ട്. ഇതിൽ മറ്റു യുദ്ധത്തിന്റെ കാര്യമൊന്നും തന്നെയില്ല. ബാബയെ ഓർമ്മിക്കുന്നതിൽ തന്നെയാണ് നിങ്ങളുടെ യുദ്ധവും. പഠിപ്പ് വേറെയാണ്, ബാക്കി യുദ്ധം മുഴുവനും ഓർമ്മയുടെ കാര്യത്തിലാണ്, കാരണം എല്ലാവരും ദേഹാഭിമാനികളാണ്. നിങ്ങൾ ദേഹിഅഭിമാനികളായിത്തീരുകയാണ്. ബാബയെ ഓർമ്മിക്കുന്നവരാണ്. ആദ്യം ഇത് പക്കം ആക്കൂ, ബാബ അച്ഛനാണ്, ടീച്ചറാണ്, സദ്ഗുരുവുമാണ്. ഇപ്പോൾ ഞങ്ങൾ അവരുടെത് കേൾക്കണോ അതോ നിങ്ങളുടെത് കേൾക്കണോ? ബാബ പറയുന്നു, കൂട്ടികളേ, ഇപ്പോൾ നിങ്ങൾക്ക് പൂർണ്ണമായും ശ്രീമത്ത് പ്രകാരം ജീവിക്കണം, ശ്രേഷ്ഠമാകുന്നതിനായി. നമ്മുടെ സേവ തന്നെ ഇതാണ്. ശ്രീമത്തനുസരിച്ച് ജീവിക്കുകയാണെങ്കിൽ നിങ്ങളുടെ വികർമ്മം നശിക്കുന്നു. ബാബയുടെ ശ്രീമത്ത് ഇതാണ് എന്നെ മാത്രം ഓർമ്മിക്കണം. സൃഷ്ടിയുടെ ചക്രത്തെക്കുറിച്ച് മനസ്സിലാക്കിത്തരുന്നതും അവരുടെ മതമാണ്. നിങ്ങളും പവിത്രമായിമാറി ബാബയെ ഓർമ്മിക്കുകയാണെങ്കിൽ ബാബ പറയുന്നു ഞാൻ നിങ്ങളെ കൂടെ കൊണ്ടുപോകാം. ബാബ പരിധിയില്ലാത്ത ആത്മീയ വഴികാട്ടിയാണ്. അവരെ വിളിക്കുന്നതു തന്നെ ഇങ്ങനെയാണ്, പതിതപാവനം വന്ന് ഞങ്ങളെ പാവനമാക്കി ഈ പതിതലോകത്തിൽ നിന്നും കൊണ്ടുപോകൂ. മറ്റുള്ളവർ ഭൗതിക വഴികാട്ടിയാണ്, ബാബ ആത്മീയ വഴികാട്ടിയാണ്. ശിവബാബ നമ്മെ പഠിപ്പിക്കുന്നു. ബാബ നിങ്ങൾ കൂട്ടികളോടാണ് പറയുന്നത്, ഇരിക്കുമ്പോഴും എഴുന്നേൽക്കുമ്പോഴും, നടക്കുമ്പോഴും എന്നെ ഓർമ്മിക്കൂ എന്ന്. ഈ കാര്യത്തിൽ സ്വയം ക്ഷീണിക്കേണ്ടതായ ആവശ്യമില്ല. ബാബ കാണുന്നുണ്ട് - ഇടയ്ക്ക് ചില കൂട്ടികൾ അതിരാവിലെ വന്ന് ഇരിക്കുമ്പോൾ ക്ഷീണിച്ചുപോകുന്നു. ഇത് സഹജ മാർഗ്ഗമാണ്, ബുദ്ധിമുട്ടി ഇരിക്കേണ്ടതായ ആവശ്യമില്ല. എവിടെ കറങ്ങാൻ പോയാലും, വളരെ താല്പര്യത്തോടെ ബാബയെ ഓർമ്മിക്കണം. ഉള്ളിൽ ബാബാ, ബാബാ എന്നുള്ള ലഹരിയുണ്ടാവണം. ആരാനോ ഓരോ നിമിഷവും ബാബയെ ഓർമ്മിക്കുന്നത്, അവർക്കേ ഇത്രയ്ക്കും ലഹരി ഉണ്ടാകൂ. ഇടയ്ക്കിടെ ബുദ്ധിയിൽ വരുന്ന മറ്റുള്ള പല കാര്യങ്ങളും എടുത്തുകളയണം. ബാബയോടൊപ്പം അതി സ്നേഹത്തോടെയാണെങ്കിൽ അവർക്ക് അതീന്ദ്രിയ സുഖത്തിന്റെ അനുഭൂതിയുണ്ടാകുന്നു. എപ്പോഴാണോ നിങ്ങൾ ബാബയുടെ ഓർമ്മയിൽ മുഴുകുന്നത്, അപ്പോൾ മാത്രമേ തമോപ്രധാന അവസ്ഥയിൽ നിന്നും സതോപ്രധാനമായിത്തീരൂ. പിന്നീട് നിങ്ങളുടെ സന്തോഷത്തിന് അതിരുണ്ടാവുകയില്ല. ഈ കാര്യങ്ങളെക്കുറിച്ചുള്ള വർണ്ണന ഇവിടെയാണുണ്ടാവുക അതുകൊണ്ടാണ് ഇങ്ങനെയൊരു മഹിമ - അതീന്ദ്രിയസുഖം ഗോപഗോപികമാരോടു ചോദിക്കണം, ആരെയാണോ ഭഗവാനാകുന്ന അച്ഛൻ വന്ന് പഠിപ്പിക്കുന്നത്.

ഭഗവാനുവാചയാണ് എന്നെ മാത്രം ഓർമ്മിക്കണം. ബാബയുടെ തന്നെ മഹിമ പറഞ്ഞു കൊടുക്കണം. സദ്ഗതിയുടെ സമ്പത്ത് ഒരേയൊരു ബാബയിൽ നിന്നാണ് ലഭിക്കുന്നത്. എല്ലാവർക്കും സദ്ഗതി തീർച്ചയായും ലഭിക്കും. ആദ്യം എല്ലാവരും ശാന്തിധാമത്തിലേക്ക് പോകുന്നു. ഇത് ബുദ്ധിയിലുണ്ടായിരിക്കണം ബാബ നമുക്ക് സദ്ഗതി നൽകുകയാണ്. ശാന്തിധാമം, സുഖധാമം എന്ന് ഏതിനെയാണ് പറയുന്നത് എന്ന് നിങ്ങൾക്ക് അറിയാം. ശാന്തിധാമത്തിൽ എല്ലാ ആത്മാക്കളും വസിക്കുന്നു. അത് മധുരമായ വീടാണ്, ശാന്തിയുടെ വീടാണ്. ശാന്തിയുടെ കൊടുമുടി. അതിനെ ആർക്കും തന്നെ ഈ കണ്ണുകളിലൂടെ കാണാൻ സാധിക്കില്ല. ശാസ്ത്രജ്ഞന്മാരുടെ ബുദ്ധി, ഇവിടെ ഈ കണ്ണുകളിലൂടെ എന്ത് സാധനങ്ങളാണോ കാണുന്നത്, അതിലേക്കു മാത്രമേ പോകൂ. ആത്മാക്കളെ ഒരിക്കലും ഈ കണ്ണുകളിലൂടെ ആർക്കും കാണാൻ സാധിക്കില്ല. മനസ്സിലാക്കാനേ സാധിക്കൂ. ആത്മാവിനെ കാണാൻ സാധിക്കുന്നില്ലെങ്കിൽ പിന്നെ ബാബയെ എങ്ങനെ കാണാൻ സാധിക്കുന്നു. ഇതെല്ലാം തന്നെ മനസ്സിലാക്കേണ്ടതായ കാര്യങ്ങളല്ലേ. ഇതൊന്നും കണ്ണുകളിലൂടെ കാണേണ്ടതല്ല. ഭഗവാനുവാച എന്നെ ഓർമ്മിക്കുകയാണെങ്കിൽ പാപം നശിക്കുന്നു. ഇത് ആരാണ് പറഞ്ഞത്? പൂർണ്ണമായും മനസ്സിലാക്കാത്തതു കാരണം കൃഷ്ണനാണെന്നു പറഞ്ഞു. കൃഷ്ണനെ എല്ലാവരും വളരെ നന്നായി ഓർമ്മിക്കുന്നു. ഓരോ ദിവസം കൂടുന്തോറും വ്യഭിചാരിയായിത്തീരുന്നു(അ

നേകരെ ഓർമ്മിക്കുക). ഭക്തിയിലും ആദ്യം ഒരേയൊരു ശിവനെയായിരുന്നു ഭക്തി ചെയ്തു വന്നത്. അത് അവിദ്യഭാവത്തിലായിരുന്നു, പിന്നീട് ലക്ഷ്മി-നാരായണന്റെ ഭക്തി..... ഏറ്റവും ഉയർന്നതിലും ഉയർന്നത് ഭഗവാനാണ്. അവരാണ് വിഷ്ണുവിനു സമാനമാകുന്നതിന്റെ സമ്പത്ത് നൽകുന്നത്. നിങ്ങൾ ശിവവംശികളായി പിന്നീട് വിഷ്ണുപുരിയുടെ അധികാരിയായിത്തീരുന്നു. എപ്പോഴാണോ ആദ്യത്തെ പാഠം നല്ല രീതിയിൽ പഠിക്കുന്നത് അപ്പോഴെ മാത്രമേ ഉണ്ടാവുകയുള്ളൂ. ബാബയെ ഓർമ്മിക്കുക എന്നുള്ളത് ചിറ്റമ്മയുടെ വീടുപോലെ അത്ര എളുപ്പമുള്ള കാര്യമല്ല. മനസ്സിനെയും ബുദ്ധിയെയും മറ്റൊരാൾ വശത്തു നിന്നും മാറ്റി വെച്ച് ഒരേയൊരു ബാബയിൽ മാത്രം മുഴുകണം. എന്തെല്ലാമാണോ ഈ കണ്ണുകളിലൂടെ കാണുന്നത്, അതിൽ നിന്നെല്ലാം ബുദ്ധിയോഗത്തെ മാറ്റി വെക്കുക.

ബാബ പറയുന്നു എന്നെ മാത്രം ഓർമ്മിക്കുക, ഇതിൽ സംശയിക്കേണ്ടതായ കാര്യമില്ല. ബാബ ഈ രഥത്തിൽ വസിക്കുന്നു, ഇതിന്റെ മഹിമ പാടുന്നു - ബാബ നിരാകാരനാണ്. ഇവരിലൂടെ നിങ്ങൾക്ക് ഇടയ്ക്കിടെ സ്മൃതി ഉണർത്തുകയാണ് - മനോഭവയായിരിക്കുക. ഇതിലൂടെ നിങ്ങൾ എല്ലാവരുടെ മേലും ഉപകാരം ചെയ്യുകയാണ്. നിങ്ങൾ ഭക്ഷണം ഉണ്ടാക്കുന്നവരോടും പറയണം - ശിവബാബയുടെ സ്മൃതിയിലിരുന്ന് ഭോജനം ഉണ്ടാക്കുകയാണെങ്കിൽ കഴിക്കുന്നവരുടെ ബുദ്ധി ശുദ്ധമായിത്തീരും. പരസ്പരം മറ്റുള്ളവർക്ക് സ്മൃതി നൽകണം. ഓരോരുത്തരും കുറച്ചു സമയമെങ്കിലും ഓർമ്മിക്കുന്നു. ചിലർ അരമണിക്കൂർ ഇരിക്കുന്നു. ചിലർ പത്തു മിനിട്ട് ഇരിക്കുന്നു. ശരി, അഞ്ചു നിമിഷമെങ്കിലും വളരെ സ്നേഹത്തോടെ ബാബയെ ഓർമ്മിക്കുകയാണെങ്കിൽ രാജധാനിയിലേക്കു വരുന്നു. രാജാ-റാണി എപ്പോഴും എല്ലാവരെയും സ്നേഹിക്കുന്നു. നിങ്ങളും സ്നേഹസാഗരനായിത്തീരുകയാണ്, അതുകൊണ്ട് എല്ലാവരോടും സ്നേഹമുണ്ടാകുന്നു. സ്നേഹം തന്നെ സ്നേഹമാണ്. ബാബ സ്നേഹത്തിന്റെ സാഗരനാണെങ്കിൽ കുട്ടികൾക്കും തീർച്ചയായും ആ രീതിയിലുള്ള സ്നേഹമുണ്ടായിരിക്കണം. എന്നാൽ മാത്രമേ അവിടെയും(സത്യയുഗം) അങ്ങനെയുള്ള സ്നേഹമുണ്ടാകൂ. രാജാ-റാണിമാർക്കും വളരെയധികം സ്നേഹമുണ്ടാകും. കുട്ടികൾ തമ്മിലും വളരെ നല്ല സ്നേഹമുണ്ടായിരിക്കും. പരിധിയില്ലാത്ത സ്നേഹം. ഇവിടെ സ്നേഹത്തിന്റെ പേരില്ല, അതിനുപകരം മർദ്ദനമാണ്. അവിടെ ഈ കാമകരാരിയുടെ ഹിംസയും ഉണ്ടാവുകയില്ല. അതുകൊണ്ടാണ് ഭാരതത്തിന്റെ മഹിമ അപരംഅപാരമായി പാടപ്പെടുന്നത്. ഭാരതത്തെപ്പോലുള്ള പവിത്രമായ ദേശം മറ്റേതും തന്നെയില്ല. ഇതാണ് ഏറ്റവും വലിയ തീർത്ഥസ്ഥാനം. ബാബ ഇവിടെ ഭാരതത്തിലേക്കു വന്ന് എല്ലാവരുടെയും സേവ ചെയ്യുന്നു, എല്ലാവരെയും പഠിപ്പിക്കുന്നു. പഠിപ്പാൻ മുഖ്യം. ആരെങ്കിലും നിങ്ങളോട് ചോദിക്കുകയാണ് നിങ്ങൾ ഭാരതത്തിന്റെ എന്ത് സേവനമാണ് ചെയ്യുന്നതെന്ന്? പറയൂ, എല്ലാവരും ആഗ്രഹിക്കുന്നുണ്ട് ഭാരതം പാവനമാകണമെന്ന്, ഇപ്പോൾ പതിമൂലേ, ഞങ്ങൾ ശ്രീമത്തനുസരിച്ച് ഭാരതത്തെ പാവനമാക്കുകയാണ്. എല്ലാവരോടും പറയുന്നു, ബാബയെ ഓർമ്മിക്കുകയാണെങ്കിൽ പതിതത്തിൽ നിന്നും പാവനമായിത്തീരുമെന്ന്. ഞങ്ങൾ ഈ ആത്മീയ സേവനമാണ് ചെയ്യുന്നത്. കിരീടധാരിയായിരുന്ന ഭാരതത്തെ, ശാന്തിയും സമൃദ്ധിയും നിറഞ്ഞിരുന്ന ഭാരതത്തെ വീണ്ടും സ്ഥാപിക്കുകയാണ്, ശ്രീമത്ത് പ്രകാരം, കല്പം മുമ്പത്തേതുപോലെ ഡ്രാമാ പ്ലാനനുസരിച്ച്. ഈ അക്ഷരത്തെ പൂർണ്ണമായും ഓർമ്മയിൽ വെക്കണം. മനുഷ്യർ ആഗ്രഹിക്കുന്നു, വിശ്വത്തിൽ ശാന്തി വേണമെന്ന്, അതാണ് നമ്മൾ ചെയ്തുകൊണ്ടിരിക്കുന്നത്. ഭഗവാനുവാച - ബാബ നമ്മൾ കുട്ടികൾക്ക് മനസ്സിലാക്കിത്തരുകയാണ്, ബാബയെത്തന്നെ ഓർമ്മിക്കണമെന്ന്. ഇതും ബാബയ്ക്ക് അറിയാം നിങ്ങൾ ആർക്കും തന്നെ എപ്പോഴും ബാബയുടെ ഓർമ്മയിലിരിക്കാനും സാധിക്കില്ലെന്ന്. ഇതിൽ തന്നെയാണ് പ്രയത്നം മുഴുവനും. ഓർമ്മയിലൂടെയാണ് നിങ്ങളുടെ കർമ്മാതീത അവസ്ഥയുണ്ടാകുന്നത്. നിങ്ങൾക്ക് സ്വദർശന ചക്രധാരിയായിത്തീരണം. ഇതിന്റെ അർത്ഥവും ആരുടെയും തന്നെ ബുദ്ധിയിലില്ല. ശാസ്ത്രങ്ങളിൽ എന്തെല്ലാം തന്നെ കാര്യങ്ങളാണ് എഴുതപ്പെട്ടിട്ടുള്ളത്. ഇപ്പോൾ ബാബ പറയുന്നു എന്തൊക്കെ പഠിച്ചുവോ അതെല്ലാം മറന്നേക്കൂ, സ്വയം ആത്മാവെന്നു മനസ്സിലാക്കുക. അതുകൊണ്ടേ കൂടെവരു മറ്റൊന്നും തന്നെ കൂടെ വരില്ല. ബാബയുടെ ഈ പഠിപ്പിലൂടെയുള്ള പ്രാപ്തിയും നിങ്ങളുടെ കൂടെ വരുന്നു. അതിനുവേണ്ടിയാണ് പ്രയത്നിച്ചുകൊണ്ടിരിക്കുന്നത്.

ചെറിയ-ചെറിയ കുട്ടികളെ നിസ്സാരമായി കാണരുത്. എത്രത്തോളം ചെറുതാണോ അത്രയ്ക്കും ഉയർന്ന പേര് നേടാൻ സാധിക്കുന്നു. ചെറിയ ചെറിയ കുട്ടികളിരുന്ന് മുതിർന്നവർക്ക് മനസ്സിലാക്കി കൊടുക്കുകയാണെങ്കിൽ അത്ഭുതം സൃഷ്ടിക്കുന്നു. അവരെയും തനിക്കു സമാനമാക്കി മാറ്റണം. ആരെങ്കിലും എന്തെങ്കിലും ചോദ്യങ്ങൾ ചോദിക്കുകയാണെങ്കിൽ അതിന് ഉത്തരം പറയാൻ സാധിക്കണം, ആ രീതിയിലുള്ള തയ്യാറെടുപ്പ് നടത്തൂ. പിന്നീട് എവിടെയെല്ലാം തന്നെ സെന്ററുകളുണ്ടോ മ്യൂസിയമുണ്ടോ അവിടേക്ക് അവരെ പറഞ്ഞയക്കണം. ഇങ്ങനെയുള്ള ഗ്രൂപ്പിനെ തയ്യാറാക്കുക. ഇതുതന്നെയാണ് ഇതിനുള്ള സമയം. ഇങ്ങനെയുള്ള സേവനം ചെയ്യണം. വ്യഭാസ വലിയവർക്കു പോലും ചെറിയ കുമാരിമാർ മനസ്സിലാക്കി

കൊടുക്കുക എന്നുള്ളത് അത്ഭുതമാണ്. ആരെങ്കിലും നിങ്ങളോട് ആരുടെ കൂട്ടിയാണെന്നു ചോദിച്ചാൽ പറയൂ, ഞങ്ങൾ ശിവബാബയുടെ സന്താനമാണെന്ന്. ബാബ നിരാകാരനാണ്. ബ്രഹ്മാവിന്റെ ശരീരത്തിലേക്കു വന്ന് ഞങ്ങളെ പഠിപ്പിക്കുന്നു. ഈ പഠിപ്പിലൂടെയാണ് നമ്മൾ ലക്ഷ്മി-നാരായണനായിത്തീരുന്നത്. സത്യയുഗത്തിൽ ഈ ലക്ഷ്മി-നാരായണന്റെ രാജ്യമായിരുന്നല്ലോ. ഇവരെ ആരാണ് ഇങ്ങനെയാക്കിത്തീർത്തത്? തീർച്ചയായും അതുപോലെയുള്ള ശ്രേഷ്ഠ കർമ്മം ചെയ്തതു കൊണ്ടല്ലേ. ബാബ കർമ്മം അകർമ്മം വികർമ്മം ഇവയുടെ ഗതിയെക്കുറിച്ച് മനസ്സിലാക്കിത്തരുകയാണ്. ശിവബാബയാണ് നമ്മെ പഠിപ്പിക്കുന്നത്. ബാബ തന്നെയാണ് അച്ഛനും ടീച്ചറും സർഗുരൂവും. മുഖ്യമായും ഈയൊരു കാര്യത്തെ തന്നെ ഊട്ടി ഉറപ്പിച്ച് പറഞ്ഞുകൊടുക്കണം. ആദ്യമാദ്യം അള്ളാഹു, അള്ളാഹുവിനെക്കുറിച്ച് മനസ്സിലാക്കിയാൽ ഇത്രയ്ക്കും ചോദ്യങ്ങൾ ചോദിക്കില്ല. അള്ളാഹുവിനെക്കുറിച്ച് മനസ്സിലാക്കാതെ നിങ്ങൾ മറ്റുള്ള ചിത്രങ്ങളെക്കുറിച്ച് മനസ്സിലാക്കി കൊടുത്താൽ നിങ്ങളുടെ തല ചൂടാകും. ആദ്യത്തെക്കാര്യം തന്നെ അള്ളാഹുവിനെക്കുറിച്ചാണ് പറഞ്ഞുകൊടുക്കേണ്ടത്. നമ്മൾ ശ്രീമത്ത് പ്രകാരം ജീവിക്കുന്നു. ചിലർ ഇങ്ങനെയുമുണ്ട് അള്ളാഹുവിനെ മനസ്സിലാക്കി എങ്കിൽ ബാക്കിയുള്ള ചിത്രങ്ങളൊന്നും തന്നെ നോക്കേണ്ടതായ കാര്യമില്ല എന്നു പറയുന്നവർ. അള്ളാഹുവിനെ അറിഞ്ഞു അർത്ഥം സർവ്വതും അറിഞ്ഞു കഴിഞ്ഞു. ഭിക്ഷ ലഭിച്ചു കഴിഞ്ഞാൽ അവർ പോകും. നിങ്ങൾ ഫസ്റ്റ് ക്ലാസ്സ് ഭിക്ഷയാണ് നൽകുന്നത്. ബാബയുടെ പരിചയം നൽകുന്നതിലൂടെ മാത്രമേ, ബാബയെ ഓർമ്മിച്ച് തമോപ്രധാന അവസ്ഥയിൽ നിന്നും സതോപ്രധാന അവസ്ഥയിലേക്ക് പോകാൻ സാധിക്കൂ. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായകുട്ടികളെ പ്രതി മാതാവും പിതാവും വുമായ ബാപ്ദാദയുടെ സ്നേഹസ്മരണയും പുലർകാല വന്ദനവും ആത്മീയ അച്ഛന്റെ ആത്മീയകുട്ടികൾക്ക് നമസ്കാരം

## ധാരണയ്ക്കുള്ള മുഖ്യമായ സാരം -

1. അതീന്ദ്രിയസുഖത്തിന്റെ അനുഭവം ചെയ്യുന്നതിനുവേണ്ടി ഉള്ളിൽ ബാബാ ബാബാ എന്ന ലഹരി വർദ്ധിച്ചുകൊണ്ടിരിക്കണം. കഷ്ടപ്പെട്ടല്ല വളരെ താല്പര്യത്തോടെ ബാബയെ നടക്കുമ്പോഴും കറങ്ങുമ്പോഴും മെല്ലാം ഓർമ്മിക്കണം. ബുദ്ധി മറ്റൊല്ലാ വശത്തു നിന്നും മാറ്റി വെച്ച് ഒരേയൊരു ബാബയിൽ വെക്കണം.
2. എങ്ങനെയാണോ ബാബ സ്നേഹത്തിന്റെ സാഗരൻ അതുപോലെ ബാബയ്ക്കു സമാനം സ്നേഹത്തിന്റെ സാഗരനായിത്തീരണം. എല്ലാവർക്കും ഉപകാരം ചെയ്യണം. ബാബയുടെ ഓർമ്മയിലിരിക്കണം, എല്ലാവർക്കും ബാബയുടെ ഓർമ്മ ഉണർത്തണം.

**വരദാനം:-** നഷ്ടോമോഹയായി മാറി ദുഃഖത്തിന്റെയും അശാന്തിയുടേയും അടയാളത്തെ സമാപ്തമാക്കിമാറ്റുന്ന സ്മൃതിസ്വരൂപരായി ഭവിക്കട്ടെ.

ആർ സദാ ഒന്നിന്റെ സ്മൃതിയിലിരിക്കുന്നുവോ അവരുടെ സ്ഥിതി ഏകരസമായിരിക്കും. ഏകരസസ്ഥിതിയുടെ അർത്ഥമിതാണ്, ഒന്നിലൂടെ സർവ്വസംബന്ധം, സർവ്വപ്രാപ്തികളുടെ അനുഭവം ചെയ്യുക. ആർ ബാബയെ സർവ്വസംബന്ധങ്ങളാലും തങ്ങളുടേതാക്കി സ്മൃതിസ്വരൂപരായിരിക്കുന്നുവോ അവർ സഹജമായും നഷ്ടോമോഹയായി മാറുന്നു. ആർ നഷ്ടോമോഹയാണോ അവർക്ക് ഒരിക്കലും സമ്പാദിക്കുന്നതിൽ, ധനം സൂക്ഷിക്കുന്നതിൽ, ആരുടെയെങ്കിലും രോഗത്തിൽ....ദുഃഖത്തിന്റെ അലകൾ ഉണ്ടാവുക സാധ്യമല്ല. നഷ്ടോമോഹ അർത്ഥം ദുഃഖത്തിന്റെയോ അശാന്തിയുടെയോ അടയാളമില്ല, സദാ നിശ്ചിന്തം.

**സ്റ്റോഗൻ:-** ക്ഷമാശീലർ അവരാണ് ആരാണോ ദയാമനസ്കരായി സർവ്വർക്കും ആശീർവാദങ്ങൾ കൊടുത്തുകൊണ്ടിരിക്കുന്നത്.